

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز منگل 30 جنوری 2018

فہرست نشان زدہ سوالات اور جوابات

بابت

محکمہ ہائر ایجوکیشن

بروز جمعرات 21 ستمبر 2017 کے ایجنڈا سے معزز رکن کی درخواست پر زیر التواء سوال

اسلامیہ یونیورسٹی میں طالب علم کو جرمانہ اور فیس سے متعلقہ تفصیلات

*8900: ڈاکٹر سید وسیم اختر: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ اسلامیہ یونیورسٹی کے B.S(I.T) سیشن کے 14-2010 طالب علم رول نمبر 46 جو کہ ایک غریب مزدور کا بچہ ہے مالی پریشانیوں کی وجہ سے پانچ سمسٹرز کی فیس بروقت جمع نہ کروا سکا؟
(ب) کیا یہ بھی درست ہے کہ اس غریب طالب علم سے لیٹ فیس جرمانہ آٹھ ہزار روپے فی سمسٹر چالیس ہزار روپے وصول کیا گیا اور تب اسے ڈگری جاری کی گئی؟

(ج) کیا محکمہ ہائر ایجوکیشن ایسے ظالمانہ اقدامات کو چیک کرنے کا کوئی Mechanism رکھتا ہے؟

(د) کیا محکمہ ہائر ایجوکیشن یونیورسٹی کے اس اقدام کو درست سمجھتا ہے؟

(ہ) یہ بھی بتائیں کہ B.S(I.T) کے کتنے سمسٹر تھے اور ہر سمسٹر کی ریگولر فیس کتنی تھی؟

(تاریخ وصولی 3 مارچ 2017 تاریخ ترسیل 3 مئی 2017)

جواب

وزیر ہائر ایجوکیشن

(الف) یہ بات درست ہے کہ یونیورسٹی کے Fee & Dues سیکشن کے ریکارڈ کے مطابق متعلقہ طالب علم نے پانچ سمسٹرز کی فیس بروقت جمع نہیں کروائی تھی۔

(ب) یونیورسٹی کے ایڈمیشن ریگولیشن کے مطابق لیٹ فیس درج ذیل شق (c) 9 کے مطابق وصول کی جاتی ہے جو کہ یونیورسٹی کی اکیڈمک کونسل اور سینڈیکٹ سے باقاعدہ منظور شدہ ہے۔

9(c)

If a student fails to deposit fee and dues by the given date, he/she will be charged a fine of Rs. 1000/- (if dues paid within a period for 10 days after last date fixed for deposit of dues) and Rs. 2000/- (if paid within a period of next 10 days delay) and Rs. 4000/-

(if paid within a period of further next 10 days delay).
A student who does not deposit his/her dues after the period of 30 days of the last date fixed, his/her admission shall be cancelled. He/she may be reinstated by competent authority on the recommendation of Chairman/HOD and deposit of additional fine Rs. 4000-.

لہذا متعلقہ طالب علم پر مندرجہ بالا قانون کے مطابق پانچ سیمیسترز کی واجب الادا فیس جمع کروانا لازم تھی۔
(ج) سرکاری یونیورسٹیز خود مختار ادارے کے طور پر کام کرتی ہیں۔ تاہم اس کی سینڈیکٹ میں ہائر ایجوکیشن ڈیپارٹمنٹ اور ہائر ایجوکیشن کمیشن اسلام آباد بطور ممبر کام آتے ہیں۔ واقعہ کی نشاندہی کے بعد سینڈیکٹ نے معاملے کی تحقیقات کا آغاز کر دیا ہے۔

(د) محکمہ ہائر ایجوکیشن یونیورسٹی کے اس اقدام کو مناسب نہیں گردانتا۔ تاہم حتمی رائے سینڈیکٹ کی تحقیقات کی روشنی میں دی جاسکتی ہے۔

(ہ) یونیورسٹی کے قوانین کے مطابق BS چار سالہ ڈگری پروگرام ہے جو کہ آٹھ سیمیسترز پر مبنی ہے۔
BS(IT) سیشن 14-2010 کی فیس مندرجہ ذیل ہے۔

پہلا سیمیستر - /13550

دوسرا سیمیستر - /13550

تیسرا سیمیستر - /13050

چوتھا سیمیستر - /13050

پانچواں سیمیستر - /13050

چھٹا سیمیستر - /13050

ساتواں سیمیستر - /13050

آٹھواں سیمیستر - /13050

(تاریخ وصولی جواب 20 ستمبر 2017)

بروز جمعرات 21 ستمبر 2017 کے ایجنڈا سے جواب موصول نہ ہونے کی بناء پر زیر التواء سوال

لاہور میں سرکاری وغیر سرکاری یونیورسٹیز سے متعلقہ تفصیلات

*9044: محترمہ نگہت شیخ: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) لاہور میں کتنی سرکاری اور پرائیویٹ یونیورسٹیز قائم ہیں ان کے نام بتائے جائیں؟
 (ب) یہ یونیورسٹیز کب، کس قاعدہ اور قانون کے تحت قائم ہوئی تھیں؟
 (ج) ان میں سے کتنی باقاعدہ حکومت سے منظور شدہ اور کتنی غیر قانونی کام کر رہی ہیں، غیر قانونی قائم یونیورسٹیز کے نام بتائے جائیں؟

(تاریخ وصولی 16 مارچ 2017 تاریخ ترسیل 13 جون 2017)

جواب

وزیر ہائر ایجوکیشن

(الف) لاہور میں قائم سرکاری اور پرائیویٹ جامعات کے نام مندرجہ ذیل ہیں۔

1. University of the Punjab, Lahore
2. University of Engineering & Technology, Lahore
3. Government College University, Lahore
4. University of Education, Lahore
5. Lahore College for Women University, Lahore
6. Information Technology University of the Punjab, Lahore
7. The University of Home Economics, Lahore
8. Lahore School of Economics, Lahore.
9. University of Central Punjab, Lahore.
10. University of Lahore.
11. The Hajvery University, Lahore.

12. University of Management & Technology, Lahore.
13. Forman Christian College, Lahore
14. University of South Asia, Lahore.
15. Beaconhouse National University, Lahore.
16. Minhaj University, Lahore.
17. Qarshi University Mured Kay .
18. Lahore Leads University, Lahore.
19. Lahore Garrison University.
20. NUR International University.
21. Institute of Management and Sciences, Lahore (Pak Aims.)
22. National College of Business Administration & Economics, Lahore.
23. Imperial College, Lahore.
24. Superior College, Lahore.
25. Ali Institute of Education, Lahore.
26. Global Institute, Lahore .
27. Virtual University of Pakistan.(Federally Chartered Public University)
28. FAST, University.(Federally Chartered Private University)
29. LUMS, Lahore.(Federally Chartered Private University)

30.COMSATS Institute of Information

Technology.(Federally Chartered Public University)

31.King Edward Medical University, Lahore.

32.Fatima Jinnah Medical University, Lahore.

33.University of Health Sciences, Lahore.

34.University of Veterinary & Animal Sciences, Lahore.

(ب) کیبنٹ کے مقرر کردہ معیار کے مطابق یہ جامعات پنجاب اسمبلی سے قوانین کی منظوری کے بعد قائم کی گئی ہیں۔ تفصیل (ضمیمہ "الف" ایوان کی میز پر رکھ دی گئی ہے)

(ج) جز الف میں درج شدہ تمام یونیورسٹیز قانونی ضابطہ کار کے مطابق قائم ہوئی ہیں۔ تاہم کچھ یونیورسٹیز میں مبینہ طور چند ایسے پروگرام چل رہے ہیں جو کہ حکومت پنجاب کے مقرر کردہ قواعد و ضوابط اور مجاز اتھارٹی کی اجازت کے بغیر چل رہے ہیں۔ ہائر ایجوکیشن ڈیپارٹمنٹ اور پنجاب ہائر ایجوکیشن کمیشن ایسے مبینہ پروگرامز کی جانچ پڑتال کر رہی ہے۔ تاکہ ان کو قانونی ضابطہ کار کے تحت لایا جائے یا بند کیا جائے۔

(تاریخ وصولی جواب 26 جنوری 2018)

لاہور ایجوکیشن یونیورسٹی کے وی سی کافنڈز کی مد میں کرپشن اور آؤٹ آف ٹرن ترقی سے متعلقہ تفصیلات

*8882: محترمہ شمیمہ اسلم: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) ایجوکیشن یونیورسٹی لاہور کا سال 17-2016 کا آڈٹ کس سے کروایا گیا؟

(ب) ایجوکیشن یونیورسٹی لاہور کا کل کتنا رقبہ ہے کتنے رقبے پر عمارت تعمیر ہے کتنے رقبے پر گراؤنڈ ہے

اور کتنا رقبہ ابھی تک استعمال میں نہیں ہے؟

(ج) یونیورسٹی کب بنائی گئی تعمیر کے دوران اس پر کل کتنی لاگت آئی، کس کمپنی سے یونیورسٹی کی عمارت

تعمیر کرائی گئی کمپنی اور ٹھیکے دار کا نام بتایا جائے؟

(د) کیا یہ بھی درست ہے کہ یونیورسٹی میں تعینات وائس چانسلر کو آؤٹ آف ٹرن ترقی دیکر یونیورسٹی میں

تعینات کیا گیا جو بات بیان کی جائیں؟

(ہ) ایجوکیشن یونیورسٹی لاہور میں سینڈ ٹیکٹ، سینٹ بورڈ آف گورنرز میں شامل افراد کے نام اور عہدہ کی تفصیل فراہم کی جائے؟

(تاریخ وصولی 3 مارچ 2017 تاریخ ترسیل 4 مئی 2017)

جواب

وزیر ہائر ایجوکیشن

(الف) ایجوکیشن یونیورسٹی، لاہور کے مالی سال 17-2016 کا ڈائریکٹر جنرل سول آڈٹ، پنجاب نے کیا۔
(ب) ایجوکیشن یونیورسٹی، لاہور کے نو (09) کیمپسز کے کل رقبے کی تفصیل (ضمیمہ الف) ایوان کی میز پر رکھ دی گئی ہے۔

(ج) ایجوکیشن یونیورسٹی، لاہور کا قیام یونیورسٹی آف ایجوکیشن، لاہور آرڈیننس 2002 کے تحت اس وقت کے تمام گورنمنٹ کالج آف ایجوکیشن اور گورنمنٹ کالج فار ایلیمنٹری ٹیچرز وہاڑی اور جوہر آباد کو ضم کر کے عمل میں لایا گیا ان کالجز کی عمارتیں پہلے سے ہی تعمیر شدہ تھیں، تاہم وقت کی ضرورت کے لحاظ سے ان عمارتوں کی تزئین کی گئی اور مختلف ادوار میں مرحلہ وار نئی عمارتوں کی تعمیر مختلف ٹھیکیداروں سے کروائی گئی۔

(د) یہ درست نہ ہے، ایجوکیشن یونیورسٹی، لاہور میں وائس چانسلر کی تعیناتی سرچ کمیٹی کی سفارشات پر گورنر / چانسلر کے حکم پر عمل میں لائی گئی۔

(ہ) ایجوکیشن یونیورسٹی، لاہور میں بورڈ آف گورنرز اور سینٹ کا وجود نہ ہے، تاہم سینڈ ٹیکٹ کے ممبران کے نام اور عہدوں کی تفصیل (ضمیمہ ب) ایوان کی میز پر رکھ دی گئی ہے۔

(تاریخ وصولی جواب 25 نومبر 2017)

چنیوٹ میں سرکاری یونیورسٹی کے قیام سے متعلقہ تفصیلات

*8930: الحاج محمد الیاس چنیوٹی: کیا وزیر ہائر ایجوکیشن ازراہ نوازش بیان فرمائیں گے کہ:-

کیا حکومت ضلع ساہیوال ملتان، جھنگ اور رحیم یار خان کی طرح ضلع چنیوٹ میں بھی سرکاری یونیورسٹی قائم کرنے کا ارادہ رکھتی ہے اگر ہاں تو کب تک، اگر نہیں تو وجوہات بتائیں؟

(تاریخ وصولی 7 مارچ 2017 تاریخ ترسیل 4 مئی 2017)

جواب

وزیر ہائر ایجوکیشن

حکومت پنجاب نے ضلع جھنگ میں نئی یونیورسٹی کا قیام عمل میں لایا ہے اور یہ یونیورسٹی ضلع جھنگ اور ارد گرد کے اضلاع جن میں چنیوٹ اور ٹوبہ ٹیک سنگھ شامل ہے کی تعلیمی ضروریات کو پورا کرے گی تاہم حکومت پاکستان کے سالانہ ترقیاتی پروگرام برائے سال 2017-18 (PSDP) میں ایک منصوبہ شامل کیا گیا ہے جس کے تحت فیصل آباد یونیورسٹی کا سب کمپیس ضلع چنیوٹ میں قائم کیا جائے گا۔ اس منصوبہ کی مالیت 500 ملین روپے ہے اور 100 ملین روپے موجودہ سال میں فراہم کرنے کی تجویز ہے۔ حکومت پنجاب نے اس سب کمپیس کے قیام کے لئے 101 کنال 16 مرلہ قطع اراضی کی نشاندہی کر دی ہے جس کے لئے سمری وزیر اعلیٰ پنجاب کی منظوری کے لئے بھجوا دی گئی ہے۔

اس کے علاوہ یہاں یہ وضاحت ضروری ہے کہ حکومت پنجاب نے ضلع ساہیوال اور ضلع اوکاڑہ میں کافی عرصہ سے قائم شدہ سب کمپیس کو یونیورسٹیوں کا درجہ دے دیا ہے اور اسی طریقہ کار کو مد نظر رکھتے ہوئے ضلع چنیوٹ میں سب کمپیس کا قیام عمل میں لایا جائے گا اور اس کے کامیاب اجراء کے بعد آنے والے سالوں میں اسے یونیورسٹی کا درجہ دیا جاسکتا ہے۔

(تاریخ وصولی جواب 25 نومبر 2017)

ضلع چنیوٹ میں پوسٹ گریجویٹ گریجویٹ کی بلڈنگ اور بھرتی سے متعلقہ تفصیلات

*8956: الحاج محمد الیاس چنیوٹی: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ گریجویٹ چنیوٹ میں پوسٹ گریجویٹ کی کلاسز کے لئے نئی بلڈنگ بنائی گئی ہے جو کہ مکمل ہو چکی ہے؟

(ب) اگر جواب اثبات میں ہے تو کیا حکومت اس بلڈنگ میں پوسٹ گریجویٹ کی کلاسز شروع کرنے کا ارادہ رکھتی ہے اگر ہاں تو کب تک، اگر نہیں تو وجوہات سے آگاہ کیا جائے؟

(ج) کیا کالج میں پوسٹ گریجویٹ کلاسز کے لئے اساتذہ کرام موجود ہیں اگر نہیں تو کیا حکومت ان کی بھرتی کا ارادہ رکھتی ہے، تفصیل بتائی جائے؟

(تاریخ وصولی 9 مارچ 2017 تاریخ ترسیل 4 مئی 2017)

جواب

وزیر ہائر ایجوکیشن

(الف) یہ درست ہے کہ گریجویٹ کالج چنیوٹ میں پوسٹ گریجویٹ کی کلاسز کے لیے نئی بلڈنگ تعمیر ہو چکی ہے۔

(ب) جی ہاں حکومت اس بلڈنگ میں اکنائکس اور ہسٹری کی پوسٹ گریجویٹ کلاسز کا 2018-2019 تک ارادہ رکھتی ہے۔

(ج) کالج ہذا میں طالبات کی تعداد تقریباً 2300 سے بھی تجاوز کر چکی ہے کالج میں گزشتہ 30 سال سے Sanctioned پوسٹ کی تعداد 26 ہے ان میں سے بھی 10 سیٹس خالی ہیں اور 15 اساتذہ اس بڑی تعداد کو پڑھانے کیلئے ناکافی ہیں۔ کمی پوری کرنے کے لیے 25 عدد CTI's کی تعیناتی کی گئی ہے۔ تاہم پوسٹ گریجویٹ کلاسز کیلئے مزید اساتذہ کی بھی ضرورت ہوگی۔ اب چونکہ پبلک سروس کمیشن کے ذریعہ اساتذہ کی بھرتی کا عمل جاری ہے۔ امید ہے کہ خالی سیٹیوں پر اساتذہ کی جلد تعیناتی کر دی جائے گی اور اگر مزید اساتذہ کی ضرورت ہوگی۔ تو وہ بھی ضرورت کے مطابق مہیا کی جائیں گی۔ تاکہ کالج میں پوسٹ گریجویٹ کلاسز کا اجراء کیا جاسکے۔

(تاریخ وصولی جواب 29 جنوری 2018)

لاہور میں یونیورسٹیز میں لیپ ٹاپ کی تقسیم سے متعلقہ تفصیلات

*9158: محترمہ حنا پرویز بٹ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) لاہور میں کتنی یونیورسٹیز ہیں جن میں سٹوڈنٹس کو سال 2016-17 میں لیپ ٹاپ دیئے گئے ان کے نام بتائیں جائیں؟

(ب) کتنی یونیورسٹی ایسی ہیں جن کے سٹوڈنٹس کو ابھی تک لیپ ٹاپ نہیں ملے سکے؟

(ج) کیا یہ درست ہے کہ جی سی یونیورسٹی میں بھی ایم بی اے کے سٹوڈنٹس کو لیپ ٹاپ دیئے گئے ان سٹوڈنٹس کے نام اور میرٹ لسٹ 2016-17 کی فراہم کی جائے؟

(د) کیا حکومت جن یونیورسٹی میں ابھی تک لیپ ٹاپ نہیں دیئے گئے ان کو کب تک لیپ ٹاپ دینے کا ارادہ رکھتی ہے اگر نہیں تو اس کی وجوہات کیا ہیں؟

(تاریخ وصولی 17 اپریل 2017 تاریخ ترسیل 19 جون 2017)

جواب

وزیر ہائر ایجوکیشن

(الف) لاہور میں قائم پبلک سیکٹریونیورسٹیز میں جن سٹوڈنٹس کو سال 17-2016 میں لیپ ٹاپ دیئے گئے ان کے نام درج ذیل ہیں۔

جی سی یونیورسٹی لاہور

پنجاب یونیورسٹی، لاہور

یونیورسٹی آف ایجوکیشن، لاہور

یونیورسٹی آف انجینئرنگ اینڈ ٹیکنالوجی، لاہور

لاہور کالج فار ویمن یونیورسٹی، لاہور۔

گورنمنٹ کالج آف ہوم سائنس، لاہور

(ب) انفارمیشن ٹیکنالوجی یونیورسٹی آف دی پنجاب، لاہور میں 2016-2017 میں سٹوڈنٹس کو لیپ ٹاپ نہیں دیئے گئے۔

(ج) جی سی یونیورسٹی لاہور میں سال 17-2016 میں ایم بی اے کے 10 سٹوڈنٹس کے لیپ ٹاپ دیئے گئے ان سٹوڈنٹس کے نام اور لسٹ ایوان کی میز پر رکھ دی گئی ہے۔

HEC کے Distribution Criteria کے تحت

Full coverage to enrolled Ph.D, MS, M.phil or

equivalent

program students in any public sector HEI

تمام طلبہ جنہوں نے اپلائی کیا، کو لیپ ٹاپ دیئے گئے۔ Distribution Criteria ایوان کی میز پر رکھ دی گئی ہے۔

(د) یونیورسٹیز میں لیپ ٹاپ HEC، اسلام آباد کی طرف سے پرائم منسٹرز سکیم کے تحت دیئے جاتے ہیں۔ اس لیے حکومت پنجاب سے متعلق نہ ہے۔

(تاریخ وصولی جواب 25 نومبر 2017)

سرگودھا:- گورنمنٹ کالج برائے خواتین بھیرہ میں اسامیوں کی تعداد اور بسوں سے متعلقہ تفصیلات

*9159: محترمہ حنا پرویز بٹ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) گورنمنٹ کالج برائے خواتین بھیرہ (سرگودھا) میں منظور شدہ اسامیاں کون کون سے مضامین کی کتنی ہیں اور کتنی اسامیاں خالی ہیں مکمل تفصیل فراہم کی جائے؟

(ب) کالج ہذا میں موجود نان ٹیچنگ سٹاف کی تفصیل نیز خالی اسامیوں کی عمدہ وائز تفصیل سے آگاہ کیا جائے؟

(ج) کیا مذکورہ کالج کے طلباء کو پک اینڈ ڈراپ فراہم کرنے کے لئے حکومت کی جانب سے بسیں فراہم کی گئی ہیں تو کتنی؟

(د) مذکورہ کالج میں کل طلباء کی تعداد کتنی ہے؟

(تاریخ وصولی 17 اپریل 2017 تاریخ ترسیل 19 جون 2017)

جواب

وزیر ہائر ایجوکیشن

(الف)

خالی اسامیاں	جو کام کر رہی ہیں	منظور شدہ اسامیاں	نام مضمون
-	1	1	بیالوجی
-	1	1	کیمسٹری
-	1	1	کمپیوٹر سائنس
-	1	1	اکنامکس
1	-	1	ایجوکیشن
2	-	2	انگلش
1	-	1	ہوم اکنامکس
1	-	1	اسلامیات
-	1	1	صحافت
-	-	1	لائبریرین

1	1	2	ریاضی
1	-	1	فارسی
-	1	1	ہیلتھ
-	1	1	فزکس
1	-	1	پول سائنس
1	-	1	پرنسپل
1	-	1	نفسیات
1	-	1	سٹیٹ
-	1	1	اُردو
1	-	1	ذوالوجی
			(ب)

خالی اسامیاں	جو کام کر رہی ہیں	منظور شدہ اسامیاں	عمدہ
1	-	1	ہیڈ کلرک
1	-	1	کیئر ٹیکر
1	1	2	سینئر کلرک
2	-	2	جونئر کلرک
5	-	5	لیکچر اسٹنٹ
1	-	1	لائبریری کلرک
1	-	1	ڈرائیور
-	5	5	لیب اٹینڈنٹ
-	3	3	نائب قاصد
1	1	2	بیلدار
-	4	4	چوکیدار

-	1	1	کنڈیکٹر
-	2	2	خاکروب

(ج) جی ہاں۔۔۔۔۔ ایک بس ہے

(د) 774

(تاریخ وصولی جواب 25 نومبر 2017)

پی ایس ٹی کالج کمالیہ کا بجٹ اور طالب علموں اور کمروں سے متعلقہ تفصیلات

*9372: جناب احسن ریاض فتیانہ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) P.S.T کالج کمالیہ کا سال 2015-16 اور 2016-17 کا بجٹ سال وائز بتائیں؟

(ب) اس کالج میں اس وقت کلاس وائز طالب علموں کی تعداد بتائیں؟

(ج) اس کالج کی بلڈنگ کتنے کمروں پر مشتمل ہے کتنے کمرے کلاس رومز، کتنے میں Labs اور کتنے میں

کس کس آفیسر کے دفاتر ہیں؟

(د) اس کالج کو مالی سال 2015-16 اور 2016-17 کے دوران کتنی رقم سٹوڈنٹ کی بہبود اور کالج

میں سہولیات کی فراہمی کے لئے فراہم کی گئی؟

(ه) اس کالج کی ان دو سالوں کی آڈٹ رپورٹ فراہم کریں؟

(و) اس کالج کی کنٹین کس کو کب سے ٹھیکہ پردی گئی ہے اور اس سے ماہانہ / سالانہ کتنی رقم وصول کی جاتی

ہے؟

(ز) اس کالج میں تعینات ٹیچنگ سٹاف اور نان ٹیچنگ سٹاف کی تفصیل اور خالی اسامیوں کی تفصیل علیحدہ علیحدہ

فراہم کریں؟

(تاریخ وصولی 17 اگست 2017 تاریخ ترسیل 9 اکتوبر 2017)

جواب

وزیر ہائر ایجوکیشن

(الف) گورنمنٹ PST کالج کا سال 2015-16 کا بجٹ = - / 3,77,66,659 روپے

اور 2016-17 کا بجٹ = - / 4,70,77,000 روپے منظور ہوا۔

(ب) اس وقت گورنمنٹ PST کالج کمالیہ میں کلاس وائز طلبہ کی تعداد درج ذیل ہے۔

1 فرسٹ ایئر 775

2 سیکنڈ ایئر 792

3 تھرڈ ایئر 52

4 فور تھ ایئر 48

5 سال پنجم کی بجائے امیدواران نے بی ایس چار سالہ پروگرام تین مضامین (فزکس انگلش اکناکس) میں 150 طلبہ نے داخلہ لیا۔

6 سال ششم (25 MA ENG, ECO PART-II)

BS فرسٹ سیمیٹر (فزکس 50 انگلش 50 اکناکس 50)

BS تھرڈ سیمیٹر (فزکس 47 انگلش 36 اکناکس 17)

(ج) اس کالج کی بلڈنگ اکیڈمک بلاکس۔ مین ہال۔ ہاسٹل۔ پرنسپل رہائش گاہ پر مشتمل ہے۔ اکیڈمک بلاکس 50 کمروں پر مشتمل ہے جن کی تفصیل درج ذیل ہے۔

1 کلاس رومز 28

2 لیبارٹریز 06

3 دفاتر صدر شعبہ جات 03 BS (اکناکس، انگلش، فزکس)

4 BS آفس 01

5 پوسٹ گریجویٹ ڈیپارٹمنٹس کی لائبریری 02

6 سنٹرل لائبریری 01

7 کالج آفس 03 (ایک پرنسپل آفس، ایک کلریکل آفس، ایک ون ونڈو آپریشن)

8 سٹاف رومز 02 (ایک سٹاف کیلئے، ایک میں سٹاف کی الماریاں)

9 سپورٹس آفس 01

10 سنٹور رومز 03 (ایک سپورٹس سامان کیلئے، ایک ناکارہ و ناقابل مرمت فرنیچر کیلئے، ایک برائے اوزار

کلاس فور ملازمین)

(د) اس کالج میں گذشتہ دو سالوں 16-2015 اور 17-2016 کیلئے سٹوڈنٹس ویلفیئر اور سہولیات کی مد میں حکومت کی طرف سے براہ راست اور علیحدہ سے کوئی رقم فراہم نہ کی گئی۔ تاہم حکومت پنجاب کی ہدایات کی روشنی میں دیگر کالجز کی طرح پی ایس ٹی کالج میں بھی سٹوڈنٹس کی فلاح و بہبود اس عرصہ میں درج ذیل اقدامات کیے گئے۔

الف- 73 طلباء میں لیپ ٹاپ تقسیم کئے گئے۔

ب- 59 طلباء میں = - / 13,32,000 روپے کی خطیر رقم PEEF سکالرشپ کی صورت میں تقسیم کی گئی۔

ج- 79 طلباء میں مورا (MORA) سکالرشپ کی مد میں = - / 4,47,000 روپے تقسیم کیے گئے۔ جب کہ وزیر اعلیٰ کے علمی ادبی مقابلہ جات و سپورٹس سے حاصل ہونے والے انعامات اس کے علاوہ ہیں۔

(ہ) اس کالج میں گذشتہ دو سالوں 16-2015 اور 17-2016 کے لیے آڈٹ نہ ہوا ہے۔ تاہم آڈٹ اتھارٹیز کو درخواست بھی جمع کروادی ہے کہ کالج ہذا کا آڈٹ کیا جائے۔ لیٹر کی کاپی ANNEX-A ایوان کی میز پر رکھ دی گئی ہے۔

(و) اس کالج میں کینٹین موجود نہیں ہے۔

(ز) کالج میں تعینات ٹیچنگ سٹاف اور نان ٹیچنگ سٹاف کی تفصیل Annex-B ایوان کی میز پر رکھ دی گئی ہے اور خالی آسامیوں کی تفصیل Annex-C ایوان کی میز پر رکھ دی گئی ہے

(تاریخ وصولی جواب 25 نومبر 2017)

گجرات :- گورنمنٹ ڈگری کالج بوائز و گریڈنگ میں ٹیچر کی کمی سے متعلقہ تفصیلات

*9376: میاں طارق محمود: کیا وزیر ہائر ایجوکیشن ازراہ نوازش بیان فرمائیں گے کہ :-

(الف) گورنمنٹ ڈگری کالج ڈنگہ ضلع گجرات بوائز و گریڈنگ میں کتنے ٹیچر موجود ہیں کیا یہ درست ہے کہ طالب علموں کی تعداد کے لحاظ سے ٹیچر بہت کم ہیں اگر کم ہیں تو حکومت بوائز و گریڈنگ کالج ڈنگہ میں SNE کب تک مکمل کرنے کا ارادہ رکھتی ہے؟

(ب) کیا یہ بھی درست ہے کہ 2016 میں وزیر اعلیٰ کی طرف سے ڈائریکٹوریٹ جاری ہوا تھا لیکن تاحال ابھی تک اس پر کوئی کارروائی نہیں کی دونوں کالجوں میں سائنس کی کلاسز پڑھانے کے لئے ٹیچنگ سٹاف میسر نہ ہے اس کو کب تک پورا کیا جائے گا؟

(تاریخ وصولی 17 اگست 2017 تاریخ ترسیل 6 اکتوبر 2017)

جواب

وزیر ہائر ایجوکیشن

(الف) گورنمنٹ بوائز کالج ڈنگہ میں اساتذہ کی 22 اسامیاں موجود ہیں یہ اسامیاں طلباء کی موجود تعداد کے لیے کافی ہیں تاہم ان اسامیوں پر پانچ ریگولر اساتذہ کام کر رہے ہیں اور اساتذہ کی کمی کو پورا کرنے کے لیے کالج ٹیچرانٹرز (CTI) کا تقرر بھی کالج ہذا میں کر دیا گیا ہے۔ مستقل بنیادوں پر مرد اساتذہ کی تقرری کا عمل بھی جاری ہے اور جیسے ہی یہ عمل مکمل ہوتا ہے بوائز کالج ڈنگہ میں ریگولر اساتذہ کی تقرری کر دی جائے گی۔ گورنمنٹ گرلز کالج ڈنگہ میں اساتذہ کی اسامیوں کی تعداد 19 ہے۔ جن پر چھ ریگولر اساتذہ کام کر رہے ہیں تاہم اساتذہ کی کمی کو پورا کرنے کے لیے عارضی طور پر کالج میں CTIs کا تقرر کر دیا گیا ہے مستقل بنیادوں پر خواتین اساتذہ کی تقرری کا عمل بھی جاری ہے اور جیسے ہی یہ عمل مکمل ہوتا ہے گورنمنٹ گرلز کالج ڈنگہ میں ریگولر اساتذہ کی تقرری کر دی جائے گی مزید براں کالج ہذا میں اسامیوں کی کمی کو پورا کرنے کے لیے بھی کیس انڈر پراسیس ہے۔

(ب) وزیر اعلیٰ پنجاب کی ہدایات کے مطابق گورنمنٹ گرلز کالج ڈنگہ میں آسامیوں کی تعداد طلباء کے تناسب سے مہیا کرنے کے لیے سمری وزیر اعلیٰ پنجاب کو ارسال کی گئی تھی (سمری کی کاپی ایوان کی میز پر رکھ دی گئی ہے)۔ سمری پر موصول ہونیوالی ہدایات کے مطابق SNE Posts کا کیس فروری 2018 میں فنانس ڈیپارٹمنٹ کو جمع کروادیا جائے گا۔ جبکہ بوائز کالج ڈنگہ میں اساتذہ کی آسامیوں کی تعداد موجود طلباء کے لیے کافی ہے۔ مزید براں گورنمنٹ گرلز کالج ڈنگہ میں بیالوجی، کیمسٹری اور فزکس کے ریگولر اساتذہ موجود ہیں جبکہ بوائز کالج ڈنگہ میں تعلیمی سال 18-2017 کے لیے عارضی بنیادوں پر سائنس کے اساتذہ کا تقرر کر دیا گیا ہے۔

(تاریخ وصولی جواب 25 نومبر 2017)

گجرات میں بوائز و گریڈز کالج کے نام اور طالب علموں سے متعلقہ تفصیلات

*9383: میاں طارق محمود: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) ضلع گجرات میں بوائز و گریڈز کالج کے نام اور ان میں طالب علموں کی تعداد اور ٹیچنگ سٹاف کی تفصیل علیحدہ علیحدہ فراہم کی جائے؟

(ب) ان کالجوں میں منظور شدہ ٹیچنگ سٹاف کی اسامیوں کی تفصیل عمدہ اور گریڈ وائز بتائیں؟

(ج) کس کس کالج میں ٹیچنگ سٹاف کی اسامیاں کس کس عمدہ اور گریڈ کی خالی ہیں؟

(د) کس کس کالج میں سائنس کلاسز کے ٹیچنگ سٹاف نہ ہونے کی وجہ سے کلاسز میں داخلہ نہیں ہو رہا یا کلاسز نہیں پڑھائی جا رہی ہیں کیا حکومت خالی اسامیوں پر جلد از جلد بھرتی کرنے کا ارادہ رکھتی ہے تو کب تک؟

(تاریخ وصولی 21 اگست 2017 تاریخ ترسیل 6 اکتوبر 2017)

جواب

وزیر ہائر ایجوکیشن

(الف، ب، ج) تفصیل ایوان کی میز پر رکھ دی گئی ہے۔

(د) ضلع گجرات کے تمام گورنمنٹ کالجز میں سائنس کی کلاسز باقاعدگی سے ہو رہی ہیں۔ یہ بات درست ہے کہ کالجز میں سائنس سٹاف کی کمی ہے۔ جس کو پورا کرنے کے لیے حکومت پنجاب نے تمام کالجز میں عارضی طور پر CTIs بھرتی کرنے کی اجازت دی ہے۔ جس سے سٹاف کی کمی پوری ہو گئی ہے۔ حال ہی میں پبلک سروس کمیشن کے منعقد کردہ امتحانات میں کامیاب امیدواران کے ذریعے کالجز میں مستقبل بنیادوں پر اساتذہ کی کمی کو پورا کر دیا جائے گا۔

(تاریخ وصولی جواب 25 نومبر 2017)

صوبہ میں پرنسپلز، ڈائریکٹرز اور ڈی پی آئی کالجز کی اسامیوں سے متعلقہ تفصیلات

*9419: جناب احسن ریاض فٹیانہ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) صوبہ میں پرنسپلز، ڈائریکٹرز اور ڈی پی آئی (کالجز) کی کتنی اسامیاں خالی ہیں ان اسامیوں / کالج کے نام اور یہ کب سے خالی ہیں ان کے لئے موجودہ انتظامات کیا ہیں؟

(ب) ایڈمنسٹریشن کو بہتر بنانے کے لئے حکومت ان اسامیوں کو کب تک پرکھ لے گی؟
(تاریخ وصولی 13 ستمبر 2017 تاریخ ترسیل 7 نومبر 2017)

جواب

وزیر ہائر ایجوکیشن

(الف) بہاولپور ڈویژن کے 4 مردانہ اور 13 زنانہ کالجز اور 5 کامرس کالجز میں پرنسپلز کی آسامیاں خالی ہیں جن کی تفصیل ایوان کی میز پر رکھ دی گئی ہے۔

(ب) محکمہ ہائر ایجوکیشن اس پر کام کر رہا ہے اور بہت جلد ان خالی آسامیوں پر تعیناتی ممکن ہے۔

(تاریخ وصولی جواب 25 نومبر 2017)

گوجرانوالہ:- گورنمنٹ میاں رحمت علی ہوم اکنامکس کالج سیٹلائٹ ٹاؤن میں طالبات کی تعداد اور ٹیچرز کی تعیناتی سے متعلقہ تفصیلات

*9437: جناب عبدالرؤف مغل: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) گوجرانوالہ گورنمنٹ میاں رحمت علی ہوم اکنامکس کالج سیٹلائٹ ٹاؤن گوجرانوالہ میں کتنی طالبات زیر تعلیم ہیں؟

(ب) کتنی لیکچرز تدریس کے لئے تعینات ہیں اور کتنی لیکچرز کی سیٹیں خالی ہیں نیز کب تک تدریس کے لئے باقاعدہ خالی آسامیوں پر لیکچرز تعینات کی جا سکیں گی؟

(تاریخ وصولی 21 اگست 2017 تاریخ ترسیل 7 نومبر 2017)

جواب

وزیر ہائر ایجوکیشن

(الف) گورنمنٹ میاں رحمت علی میموریل ہوم اکنامکس کالج سیٹلائٹ ٹاؤن گوجرانوالہ میں 200 طالبات زیر تعلیم ہیں۔

(ب) اس وقت 7 سی ٹی آیز (CTIs) تدریس کے لئے تعینات ہیں کالج ہذا میں اساتذہ / لیکچرز کی 27 سیٹیں SNE Frozen ہونے کی وجہ سے خالی ہیں۔ حکومت تدریس کے لئے ان خالی

اسامیوں پر باقاعدہ لیکچرارز کی تعیناتی کرنے کے لئے اور SNE Defrost کرنے کے لئے اقدامات اٹھا رہی ہے۔

(تاریخ وصولی جواب 25 نومبر 2017)

ضلع گجرات میں یونیورسٹی اور کالجز کے رقبہ اور طالب علموں کی تعداد سے متعلقہ تفصیلات

*9452: حاجی عمران ظفر: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) ضلع گجرات میں سرکاری کالجز کتنے کہاں کہاں ہیں؟

(ب) گجرات شہر میں سرکاری کالجز اور یونیورسٹی کے نام اور یہ کہاں کہاں کتنے کتنے رقبہ پر قائم ہیں؟

(ج) گجرات شہر میں سرکاری کالجز اور یونیورسٹی میں طالب علموں کی تعداد اور کلاس رومز کی تفصیل دی

جائے؟

(د) ان میں کون کون سے اساتذہ اور نان ٹیچنگ سٹاف کی ضرورت ہے اور حکومت کی طرف سے ان میں کب

تک ٹیچنگ اور نان ٹیچنگ سٹاف مہیا کر دیا جائے؟

(ه) ان کالجز اور یونیورسٹی میں کون سی مسنگ فیسلیٹیز ہیں اور کب تک یہ فراہم کر دی جائیں گی؟

(و) اس شہر میں پرائیویٹ کالجز اور یونیورسٹی کے نام بتائیں اور ان کی حیثیت کیسی ہے؟

(تاریخ وصولی 27 ستمبر 2017 تاریخ ترسیل 10 نومبر 2017)

جواب

وزیر ہائر ایجوکیشن

(الف) ضلع گجرات میں سرکاری کالجز کی تعداد 22 ہے۔ جن کی تفصیل درج ذیل ہے۔

1- گورنمنٹ زمیندار پوسٹ گریجویٹ کالج بھمبر روڈ گجرات، 2- گورنمنٹ عبدالحق اسلامیہ کالج اسلام

گڑھ روڈ جلال پور جٹاں

3- گورنمنٹ انٹر کالج ڈھینڈہ روڈ کڑیا نوالہ، 4- گورنمنٹ ڈگری کالج جی-ٹی روڈ کھاریاں

5- گورنمنٹ ڈگری کالج منڈی بہاؤ الدین روڈ سرائے عالمگیر، 6- گورنمنٹ ڈگری کالج منگوال روڈ ڈنگہ

7- گورنمنٹ ڈگری کالج لالہ موسیٰ کوٹلہ قاسم علی خان، 8- گورنمنٹ ڈگری کالج منگوال منڈی بہاؤ الدین

روڈ،

9- گورنمنٹ ڈگری کالج کوٹلہ عرب علی خاں سدوال روڈ، 10- گورنمنٹ پوسٹ گریجویٹ کالج آف کامرس گجرات جلاپور جٹاں روڈ بولے

11- گورنمنٹ انسٹی ٹیوٹ آف کامرس کھاریاں جی ٹی روڈ، 12- گورنمنٹ ابن امیر کالج برائے خواتین جلال پور جٹاں شہباز پور روڈ

13- گورنمنٹ آئی۔ ڈی۔ جنجوعہ کالج برائے خواتین لالہ موسیٰ اکیمنگ گراؤنڈ، 14- گورنمنٹ کالج برائے خواتین کوٹلہ عرب علی خاں سدوال روڈ، 15- گورنمنٹ کالج برائے خواتین بھاگووال کلاں ٹانڈہ روڈ،

16- گورنمنٹ نواب ممتاز کالج برائے خواتین دولت نگر بھمبر روڈ، 17- گورنمنٹ کالج برائے خواتین ڈنگہ منڈی بہاؤالدین روڈ، 18- گورنمنٹ کالج برائے خواتین جی۔ ٹی روڈ کھاریاں

19- گورنمنٹ کالج برائے خواتین سرانے عالمگیر نزد پرانی ریلوے لائن، 20- گورنمنٹ کالج برائے خواتین گلیانہ جلاپور جٹاں روڈ

21- گورنمنٹ کالج برائے خواتین سنجہ منڈی بہاؤالدین روڈ، 22- گورنمنٹ کالج آف کامرس برائے خواتین گجرات جلاپور جٹاں روڈ

(ب)

نمبر شمار	کالج کا نام	رقبہ
1	گورنمنٹ زمیندار پوسٹ گریجویٹ کالج بھمبر روڈ گجرات	رقبہ 74 ایکڑ 5 کنال
2	گورنمنٹ پوسٹ گریجویٹ کالج آف کامرس گجرات جلاپور جٹاں روڈ گجرات:	رقبہ 68 کنال 18 مرلے
3	گورنمنٹ کالج آف کامرس برائے خواتین گجرات جلاپور جٹاں روڈ گجرات	13 کنال (تاہم TEVTA کا ادارہ بھی اسی جگہ پر کام کر رہا ہے)۔
4	حافظ حیات کیمپس، جلال پور جٹاں روڈ، مین کیمپس یونیورسٹی آف گجرات	983 کنال 14 مرلے حافظ حیات کیمپس 721 کنال 3 مرلے، نواز شریف میڈیکل کالج

(ٹوٹل رقبہ: 1704 کنال 17 مرلے)		
13 کنال 13 مرلے	فوارہ چوک کیمپس، گجرات	5
67 کنال 5 مرلے	جی ٹی روڈ کیمپس، گجرات	6
94 کنال 5 مرلے	مر غزار کالونی کیمپس، بھمبر روڈ، گجرات	7
9 کنال 15 مرلے	ریلوے روڈ کیمپس، گجرات	8

(ج)

نمبر شمار	کالج کا نام	طلباء کی تعداد	کلاس رومز کی رقبہ
1	گورنمنٹ زمیندار پوسٹ گریجویٹ کالج بھمبر روڈ گجرات	6002	44
2	گورنمنٹ پوسٹ گریجویٹ کالج آف کامرس گجرات جلاپور جٹاں روڈ گجرات:	903	14
3	گورنمنٹ کالج آف کامرس برائے خواتین گجرات جلاپور جٹاں روڈ گجرات	241	3
4	حافظ حیات کیمپس، جلال پور جٹاں روڈ، مین کیمپس یونیورسٹی آف گجرات	16201	176
5	فوارہ چوک کیمپس، گجرات		32
6	جی ٹی روڈ کیمپس، گجرات		35
7	مر غزار کالونی کیمپس، بھمبر روڈ، گجرات		23
8	ریلوے روڈ کیمپس، گجرات		14

(د) 1- گورنمنٹ زمیندار پوسٹ گریجویٹ کالج بھمبر روڈ گجرات میں BS-17 کی 10، BS-18 کی 4، BS-19 کی 5 اور BS-20 کی 2 سیٹیں خالی ہیں جبکہ نان ٹیچنگ سٹاف کی 23 آسامیاں خالی ہیں۔
2- گورنمنٹ پوسٹ گریجویٹ کالج آف کامرس گجرات:

ادارہ ہذا میں دو عدد اسسٹنٹ پروفیسر انگلش ٹیچر اور دو عدد اسسٹنٹ پروفیسر کامرس۔ ایک عدد ڈائریکٹر فزیکل ایجوکیشن، اور لائبریرین کے علاوہ سٹینوگرافر سینئر کلرک، جونیئر کلرکس، سٹوریکپر، نائب قاصد، چوکیدار، مالی، سویپر اور لائبریری اٹنڈنٹ کی اشد ضرورت ہے۔

3۔ گورنمنٹ کالج آف کامرس برائے خواتین گجرات جلاپور جٹاں روڈ میں ٹیچنگ سٹاف: انسٹرکٹر کامرس: 6، انسٹرکٹر انگلش: 1، انسٹرکٹر اردو 1 نان ٹیچنگ سٹاف: ہیڈ کلرک 1، سینئر کلرک 1، جونیئر کلرک 2، نائب قاصد 2، چوکیدار 4، مالی 1، خاکروب 1 کی ضرورت ہے۔ حکومت پنجاب بہت جلد خالی آسامیوں پر بھرتی کرنے کا ارادہ رکھتی ہے۔

(ہ)

نمبر شمار	کالج کا نام	میسنگ فیسلیٹیز
1	گورنمنٹ زمیندار پوسٹ گریجویٹ کالج بھمبر روڈ گجرات	مذکورہ کالج کا ایک منصوبہ جس کی مالیت 120.00 ملین ہے منظور ہو چکا ہے اور موجودہ مالی سال میں 5.000 ملین روپے فراہم کیے جائیں گے اور اس منصوبہ کی تکمیل کے ساتھ مسنگ فیسلیٹیز فراہم کر دی جائیں گی۔
2	گورنمنٹ پوسٹ گریجویٹ کالج آف کامرس گجرات جلاپور جٹاں روڈ گجرات:	1۔ الیکٹرک جرنیٹر، 2۔ طلباء چیئرز، 3۔ واٹر کولر، 4۔ کمپیوٹرز
3	گورنمنٹ کالج آف کامرس برائے خواتین گجرات جلاپور جٹاں روڈ گجرات	1۔ کلاس رومز 6 عدد، 2۔ جنریٹر 3۔ واٹر فلٹریشن پلانٹ، 4۔ فرنیچر، 5۔ کمپیوٹر لیب مکمل، 6۔ الیکٹرک واٹر کولر، 7۔ فوٹو کاپی مشین

مندرجہ بالا 2 کالجز کے حوالے سے یہ وضاحت ضروری ہے کہ ان میسنگ فیسلٹیز کا جائزہ لیا جا رہا ہے اور نئے مالی سال کے ترقیاتی پروگرام میں تمام ضروری قواعد ضوابط کے بعد شامل کرنے کی کوشش کی جائے گی۔ تاہم کامرس کالج برائے خواتین کے لئے TEVTA سے زمین حاصل کرنے کے لئے وزیر اعلیٰ پنجاب کی منظوری کے لئے ایک سمری بھجوائی گئی تھی لیکن TEVTA نے عدم اتفاق کی بنیاد پر سمری واپس بھجوا دی ہے جسے جلد دوبارہ منظوری کے لئے بھیجا جائے گا۔

جہاں تک یونیورسٹی آف گجرات کا تعلق ہے اس یونیورسٹی کی مکمل عمارات حکومت پنجاب محکمہ اعلیٰ تعلیم نے تعمیر کی ہے جس کی مالیت 3458.358 ملین روپے تھی تاہم اس یونیورسٹی کے دو ترقیاتی منصوبہ جات موجودہ مالی سال کے ترقیاتی پروگرام میں شامل ہیں۔ جن کی تفصیل درج ذیل ہے۔

1- یونیورسٹی کی اندرونی سڑکوں کی تعمیر مالیت 69.835 ملین روپے

2- یونیورسٹی کے لئے اضافی زمین کی خریداری مالیت 88.594 ملین روپے

(و) شہر گجرات کے درج ذیل پرائیویٹ کالجز ہائر ایجوکیشن ڈیپارٹمنٹ سے الحاق شدہ ہیں۔

۱- جمیری کالج آف کامرس جناح روڈ گجرات ۲- جمیری گرلز کالج جناح روڈ گجرات ۳- جمیری کالج جناح روڈ

گجرات ۴- الفلاح کالج آف کامرس فار بوائز بھمبر روڈ گجرات ۵- الفلاح کالج آف کامرس فار گرلز بھمبر روڈ

گجرات ۶- الفلاح کالج آف ایجوکیشن بھمبر روڈ گجرات ۷- سیکن ہل کالج جی ٹی روڈ نزد فروٹ منڈی گجرات

۸- چناب پوسٹ گریجویٹ کالج جلال پور روڈ گجرات ۹- چناب کالج برائے خواتین غریب پور روڈ گجرات

۱۰- چناب کالج آف کامرس جلال پور جٹاں روڈ گجرات ۱۱- چناب کالج آف انفارمیشن اینڈ ٹیکنالوجی جلال پور

جٹاں روڈ گجرات ۱۲- چناب لاکھ جلال پور روڈ گجرات ۱۳- کنکورڈیا کالج برائے خواتین بھمبر روڈ گجرات

۱۴- کنکورڈیا کالج فار بوائز بھمبر روڈ گجرات ۱۵- فاطمہ جناح کالج برائے خواتین مرغزار کالونی گجرات

۱۶- گجرات کالج آف کامرس فار بوائز بھمبر روڈ گجرات ۱۷- گجرات کالج آف کامرس اینڈ آئی ٹی برائے

خواتین بھمبر روڈ گجرات ۱۸- گجرات لاء کالج جلال پور جٹاں روڈ گجرات ۱۹- گجرات کالج آف سائنس اینڈ

لیگل سٹڈیز جلال پور جٹاں روڈ گجرات ۲۰- آئی ایل ایم کالج آف کامرس فار بوائز شمال انڈسٹریز گجرات ۲۱-

آئی ایل ایم کالج آف کامرس فار بوائز شمال انڈسٹریز گجرات ۲۲- آئی ایل ایم کالج آف کامرس فار گرلز شمال

انڈسٹریز گجرات ۲۳۔ جناح کالج آف کامرس کچھری روڈ گجرات ۲۴۔ جناح کالج آف کامرس اینڈ آئی ٹی برائے خواتین گجرات ۲۵۔ جناح کالج آف ایجوکیشن غریب پورہ گجرات ۲۶۔ جناح پبلک انٹر کالج (بوائز) حافظ حیات کیمپس گجرات ۲۷۔ جناح پبلک انٹر کالج فار گرلز حافظ حیات کیمپس گجرات ۲۸۔ پاکستان محمد علی لاکھ علیہ سنٹر بھمبر روڈ گجرات ۲۹۔ پنجاب کالج فار بوائز جی ٹی روڈ گجرات ۳۰۔ پنجاب کالج فار گرلز رحمان شہید روڈ گجرات ۳۱۔ پنجاب کالج آف کامرس پوسٹ گریجویٹ بلاک جی ٹی روڈ گجرات ۳۲۔ سپیریئر کالج فار بوائز رحمان شہید جیل چوک گجرات ۳۳۔ سپیریئر کالج برائے خواتین جی ٹی روڈ گجرات ۳۴۔ سپیریئر کالج آف کامرس رحمان شہید جیل چوک گجرات

(تاریخ وصولی جواب 25 نومبر 2017)

کامرس کالجز کے اساتذہ کو پروموشن نہ دینے سے متعلقہ تفصیلات

*9518: محترمہ زیب النساء اعوان: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) پنجاب کے 118 سرکاری کالجز کے سکیل 19 (Male) اساتذہ کی سنیا رٹی 14 سے سال فائنل

کیوں نہیں کی گئی اور کامرس کالج کے اساتذہ کو پروموشن سے محروم رکھنے کی وجہ کیا ہے؟

(ب) جنرل کالجز کے اساتذہ کو چار درجاتی فارمولہ (3:19:36:42) اپریل 2012 میں دیا گیا جبکہ اسی

محمے کے زیر اہتمام کامرس کالج کے اساتذہ کو 5 سال محروم رکھنے کے بعد یہ فارمولہ مارچ 2017 میں دیا

لیکن ابھی تک اساتذہ کو پروموشن سے محروم ہیں؟

(ج) کامرس کالج کے اساتذہ کی دادرسی کے لئے چار درجاتی فارمولہ (3:19:36:42) اپریل

2012 سے دینے کے لئے حکومت کیا اقدامات اٹھا رہی ہے

(د) کامرس کالجز میں زیر تعلیم طالبات کو پاک چائینہ اقتصادی راہداری (سی پیک) کے فوائد سے استفادہ

کرنے کے لئے 2003 سے نافذ موجودہ فرسودہ نصاب میں ترامیم اور اساتذہ کی تربیت کے حوالے سے کیا

اقدامات اٹھائے گئے ہیں؟

(تاریخ وصولی 20 اکتوبر 2017 تاریخ ترسیل 21 نومبر 2017)

جواب

وزیر ہائر ایجوکیشن

(الف) سپریم کورٹ 51-L/2015 C.P کیس BS-19 کی وجہ سے سنیارٹی فائل نہ ہو سکی۔ کورٹ کیس کے فیصلہ کے بعد فائل سنیارٹی جاری کر دی گئی ہے۔ اس لسٹ کے تحت پروموشن کیسز محکمہ سروسز اینڈ جنرل ایڈمنسٹریشن ڈیپارٹمنٹ کو بھجوا دیئے گئے ہیں۔ مورخہ 5 جنوری 2015 کو 50 کیسز I-PSB نے پروموشن کے لیے ڈسکس کیے ہیں۔ جن میں سے متعدد گریڈ 20 میں ترقی کے لیے اہل قرار پائے ہیں۔

(ب) کورٹ کیس کی وجہ سے BS-19 کے اساتذہ کی فائل سنیارٹی جاری نہ ہو سکی البتہ گریڈ 17 سے گریڈ 18 اور گریڈ 18 سے گریڈ 19 کے اساتذہ کی پروموشن تین مرتبہ ہو چکی ہیں گریڈ 17 سے گریڈ 18 میں ترقی کے لیے آخری DPC میٹنگ 23 نومبر 2017 کو ہوئی جس میں 116 افسران کی ترقی زیر غور آئی جن میں سے 85 افسران ترقی پائے جبکہ گریڈ 18 سے گریڈ 19 میں ترقی کے لیے آخری PSB-II کی میٹنگ جنوری 2018 میں منعقد ہوئی جس میں 130 افسران کی ترقی زیر غور آئی اور متعدد افسران ترقی پائے۔

(ج) کامرس کالج کے اساتذہ کو چار درجاتی فارمولا کے تحت پروموشن دی جا رہی ہے اپریل 2012ء سے چار درجاتی فارمولا دینے کی کوئی تجویز زیر غور نہیں ہے۔

(د) نصاب کی ترامیم کے لئے نصاب سازی ونگ کام کر رہا ہے۔ ترامیم باقاعدہ طور پر انٹربورڈ کمیٹی میں پیش ہوتی ہیں اور منظوری کے بعد نافذ العمل ہوتی ہیں۔

(تاریخ وصولی جواب 26 جنوری 2018)

E-CAT اور M-CAT کی اکیڈمیز کی رجسٹریشن اور فیس سے متعلقہ تفصیلات

*9531: محترمہ لبنی ریحان: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ E-CAT اور M-CAT کے انٹری ٹیسٹ کی تیاری کے لئے صوبہ میں

مختلف پرائیویٹ اکیڈمیز کام کر رہی ہیں جو طلباء و طالبات سے بھاری معاوضہ لیتی ہیں؟

(ب) کیا ایسی تمام اکیڈمیز کی رجسٹریشن کا کوئی طریقہ کار موجود ہے تو رجسٹریشن کی کیا بنیادی شرائط ہیں؟

(ج) اگر درج بالا جواب نفی میں ہے تو کیا حکومت ان اکیڈمیز کو کنٹرول کرنے کے لئے قانون سازی کا ارادہ رکھتی ہے اگر ہاں تو کب تک اگر نہیں تو وجوہات بیان فرمائیں؟

(تاریخ وصولی 23 اکتوبر 2017 تاریخ ترسیل 17 نومبر 2017)

جواب

وزیر ہائر ایجوکیشن

(الف) ہاں یہ بات درست ہے۔

(ب) ایسی اکیڈمیز کی رجسٹریشن کا کوئی طریقہ کار موجود نہیں ہے۔ البتہ صوبہ میں پرائیویٹ کالجز کی رجسٹریشن: پنجاب پرائیویٹ ایجوکیشنل انسٹی ٹیوشنز آرڈیننس 1984 کے تحت کی جاتی ہیں۔

(ج) طالب علم اپنی خواہش کے مطابق اکیڈمیز میں تعلیم حاصل کرتے ہیں۔ البتہ یہ تجویز زیر غور ہے کہ انٹر کے امتحانات ختم ہوتے ہی فوری طور پر انٹری ٹیسٹ کا انعقاد کر دیا جائے تاکہ طالبعلموں کا اکیڈمیز جانے کا رجحان اس مقصد کیلئے ختم ہو جائے۔

(تاریخ وصولی جواب 25 نومبر 2017)

فیصل آباد میں کالجز کی تعداد اور بھرتی سے متعلقہ تفصیلات

*9543: محترمہ مدیہ رانا: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) فیصل آباد میں لڑکے اور لڑکیوں کے کالجز کی علیحدہ علیحدہ تفصیل بیان فرمائی جائے؟

(ب) مذکورہ کالجز میں سکیل 1 سے 11 سکیل تک کی کل کتنی اسامیاں خالی ہیں کالجز وائر تفصیل بیان فرمائی جائے؟

(ج) کیا حکومت ان خالی اسامیوں کو پُر کرنے بھرتی کا ارادہ رکھتی ہے تو کب تک اگر نہیں تو وجوہات بیان فرمائی جائیں؟

(تاریخ وصولی 26 اکتوبر 2017 تاریخ ترسیل 17 نومبر 2017)

جواب

وزیر ہائر ایجوکیشن

(الف) ڈسٹرکٹ فیصل آباد میں 15 بوائز اور 24 خواتین کالجز موجود ہیں۔

(ب) ڈسٹرکٹ فیصل آباد میں درج ذیل سکیول کی اسامیاں خالی ہیں کالج وائز تفصیل ایوان کی میز پر رکھ دی گئی ہے۔

(ج) جب حکومت پنجاب تقرریوں سے پابندی اٹھائے گی تو یہ اسامیاں پر کرلی جائیں گی ڈسٹرکٹ فیصل آباد میں کلاس فور کی تمام تقرریاں کرلی گئی ہیں۔

(تاریخ وصولی جواب 25 نومبر 2017)

ٹوبہ ٹیک سنگھ: گورنمنٹ پوسٹ گریجویٹ کالج میں طلباء کی تعداد اور کلاس رومز سے متعلقہ تفصیلات

*9547: میاں محمد رفیق: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ حکومت نے سرکاری کالجز میں BS پروگرام شروع کیا ہے اور اس پروگرام کے اجراء سے کالجز میں طلباء کی تعداد بڑھ گئی ہے؟

(ب) گورنمنٹ پوسٹ گریجویٹ کالج ٹوبہ ٹیک سنگھ میں اس وقت طلباء کی کل تعداد کتنی ہے کلاس وائز تفصیل سے آگاہ فرمایا جائے؟

(ج) مذکورہ بالا کالج میں کتنے کلاس رومز ہیں کیا یہ طلباء اور کلاسز کی تعداد تعلیمی یارڈسٹک کے مطابق کافی ہیں اگر نہیں تو کیا محکمہ ادارے کی اس بنیادی ضرورت کو پورا کرنے کا ارادہ رکھتا ہے تو کب تک؟

(تاریخ وصولی 27 اکتوبر 2017 تاریخ ترسیل 17 نومبر 2017)

جواب

وزیر ہائر ایجوکیشن

(الف) جی ہاں۔ BS پروگرام کے اجراء سے طلباء کی تعداد بڑھ گئی ہے۔

(ب) سال اول۔ 1052

سال دوم۔ 705

سال سوم۔ 113

سال چہارم۔ 111

ایم اے پارٹ ون۔ 70

ایم اے پارٹ سیکنڈ۔ 58

بی ایس پروگرام۔ 501

کل۔ 2610

(ج) کالج ہذا میں اس وقت 41 کلاس رومز ہیں۔ کلاس رومز کی یہ تعداد طلباء کی تعداد کے مقابلے میں کافی نہیں ہیں۔ لہذا مزید 30 کلاس رومز کی ڈیمانڈ حال ہی میں محکمہ کو بھجوا دی گئی ہے۔

(تاریخ وصولی جواب 25 نومبر 2017)

گجرات کالجز میں بی ایس پروگرام اور کلاسز سے متعلقہ تفصیلات

*9548: جناب محمد ارشد ملک، ایڈووکیٹ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے حکومت نے گورنمنٹ کالجز میں BS پروگرام شروع کیا ہے؟

(ب) کیا یہ بھی درست ہے کہ اکثر کالجز میں BS پروگرام کی صبح و شام کی کلاسز شروع کی گئی ہیں اگر جواب

اثبات میں ہے تو کالجز میں صبح کی کلاس کتنے بجے اور شام کی کلاس کتنے بجے شروع کی جاتی ہے؟

(ج) ضلع ٹوبہ ٹیک سنگھ کے کس کس کالج میں BS پروگرام کی کس کس سبجیکٹ کی صبح / شام کی

کلاسز ہو رہی ہیں اور شام کی کلاسز میں کون کون سے اساتذہ پڑھا رہے ہیں ان کی تعلیم اور تجربہ کتنا ہے

ان کا تعلق کس ادارے اور شعبہ سے ہے اور ان کو کتنا معاوضہ ادا کیا جاتا ہے تفصیلات پیش کی جائیں؟

(د) ہائر ایجوکیشن کمیشن کی پالیسی اور یارڈسٹک کے مطابق ماسٹر کلاسز کو پڑھانے کے لئے اساتذہ کی تعلیمی

قابلیت کیا ہونی چاہیے یا نہیں کس ڈگری کا حامل ہونا چاہیے؟

(تاریخ وصولی 27 اکتوبر 2017 تاریخ ترسیل 17 نومبر 2017)

جواب

وزیر ہائر ایجوکیشن

(الف) جی ہاں۔

(ب) صبح کی کلاسز 9 بجے تا 12 بجے تک جب کہ شام کی کلاسز 1 بجے تا 4 بجے تک ہوتی ہیں۔

(ج) ضلع ٹوبہ ٹیک سنگھ کے مندرجہ ذیل کالجز میں BS پروگرام شروع کیا گیا ہے۔

1 گورنمنٹ پوسٹ گریجویٹ کالج ٹوبہ ٹیک سنگھ۔ فزکس، کیمسٹری، ریاضی۔

2 گورنمنٹ پوسٹ گریجویٹ کالج گوجرہ۔ انگریزی، ریاضی، اکنائٹس، ذوالوجی، فزکس، کمپیوٹر سائنس۔

3 گورنمنٹ پی ایس ٹی پوسٹ گریجویٹ کالج کمالیہ۔ فزکس، آکناکس، انگریزی۔

4 گورنمنٹ کالج برائے خواتین ٹوبہ ٹیک سنگھ۔ انگریزی، کیمسٹری۔

5 گورنمنٹ کالج برائے خواتین گوجرہ۔ کیمسٹری۔

شام کی کلاسز صرف گورنمنٹ پوسٹ گریجویٹ کالج ٹوبہ ٹیک سنگھ میں ہو رہی ہیں ان اساتذہ کی فہرست ایوان کی میز پر رکھ دی گئی ہے۔ نیز ان کو جو معاوضہ دیا جاتا ہے اس کی تفصیل درج ذیل ہے۔

پروفیسر، ایسوسی ایٹ پروفیسر۔ Rs. 1100/- per credit hour.

اسٹنٹ پروفیسر، لیکچرار۔ Rs. 800/- per credit hour.

(د) ہائر ایجوکیشن کمیشن کی پالیسی اور یارڈسٹک کے مطابق ماسٹر کلاسز کو پڑھانے کے لئے اساتذہ کی تعلیمی قابلیت ایم۔ فل اور پی ایچ ڈی ہونی چاہئے۔

(تاریخ وصولی جواب 25 نومبر 2017)

لاہور:- حلقہ پی پی 145 ہر بنس پورہ میں سپورٹس کمپلیکس کی تعمیر سے متعلقہ تفصیلات

*9555: جناب محمد وحید گل: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ حلقہ پی پی 145 لاہور ہر بنس پورہ میں کالج و سپورٹس کمپلیکس کی تعمیر کے لئے سرکاری اراضی مختص کی گئی تھی؟

(ب) اگر جواب اثبات میں ہے تو مذکورہ حلقہ میں کالج اور سپورٹس کمپلیکس کی تعمیر کے سلسلے میں حکومت نے تاحال کون کون سے ٹھوس اقدامات اٹھائے ہیں نیز کب تک مذکورہ منصوبے مکمل ہوں گے اس کی تعمیر میں تاخیر کی وجوہات سے آگاہ کیا جائے؟

(تاریخ وصولی 27 اکتوبر 2017 تاریخ ترسیل 17 نومبر 2017)

جواب

وزیر ہائر ایجوکیشن

(الف) یہ درست ہے کہ ہر بنس پورہ میں بوائز کالج کی تعمیر کے لئے سرکاری اراضی رقبہ تعدادی 11 کنال اور 14 مرلہ مختص کی گئی ہے سپورٹس کمپلیکس کا قیام محکمہ اعلیٰ تعلیم سے متعلق نہ ہے۔

(ب) ایک قطن اراضی رقبہ تعدادی 11 کنال 14 مرلہ خسره نمبر 501، 601 کھیوٹ نمبر 968، کھتونی نمبر 1942 محکمہ ہائر ایجوکیشن کے نام برائے تعمیر کالج برائے طلبہ سلامت پورہ (PP-145) لاہور ٹرانسفر ہوا۔ اس سلسلہ میں محکمہ تعلیم نے محکمہ آرکیٹیکٹ سے کالج بلڈنگ کے نقشہ جات تیار کرنے کے لئے اور محکمہ تعمیرات کو بلڈنگ کا ابتدائی تخمینہ لگوانے کے لئے رجوع کیا۔ بورڈ آف ریونیو ضلع لاہور سے رجوع کیا گیا کہ زمین کا قبضہ محکمہ تعلیم کے حوالے کرے۔ اس اثناء میں (2011) قاضی محمد یعقوب ولد بیت محمد الدین رہائشی مین بازار ہر بنس پورہ نے لاہور ہائی کورٹ میں رٹ دائر کر دی جو کہ متعلقہ کورٹ نے 5 سال بعد خارج کی۔ بعد ازاں 2016 میں حافظ مطیع الرحمن سول جج لاہور کی عدالت میں سول مقدمہ دائر کیا گیا جس میں سولیسٹر ڈیپارٹمنٹ کی طرف سے فائزہ منور کو اسٹنٹ اٹارنی نامزد کیا گیا ہے کہ وہ کورٹ میں محکمہ اعلیٰ تعلیم کی طرف سے حاضر ہوں۔ اس مقدمہ کی گزشتہ شنوائی 2018-01-23 تھی اور نئی تاریخ پیشی 2018-02-24 ہے اس وقت کیس جناب خاور رفیق سول جج لاہور کی عدالت میں زیر سماعت ہے۔

مذکورہ بالا رقبہ کا قبضہ محکمہ اعلیٰ تعلیم نے مورخہ 12-12-2017 کو لیا اور برائے تعمیر چار دیواری مذکورہ بالا رقبہ کی منظوری مبلغ 6.523 ملین روپے 08-02-2018 کو جاری کر دی ہے۔ محکمہ P&D سے فنڈز کی فراہمی کے لئے رجوع کیا جا رہا ہے اور اسے موجودہ مالی سال میں ہی مکمل کر لیا جائے گا۔ آئندہ مالی سال کے سالانہ ترقیاتی پروگرام 19-2018 میں برائے تعمیر گورنمنٹ ڈگری کالج برائے طلباء ہر بنس پورہ کا منصوبہ شامل کیا جا رہا ہے۔ تاہم سپورٹس کمپلیکس کا قیام محکمہ اعلیٰ تعلیم سے متعلق نہ ہے۔

(تاریخ وصولی جواب 29 جنوری 2018)

لاہور یو ای ٹی میں ڈینگی مچھروں سے بچاؤ کے اقدامات سے متعلقہ تفصیلات

*9592: محترمہ نگہت شیخ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) UET لاہور میں مچھروں اور ڈینگی سے بچاؤ کے لئے کیا اقدامات اٹھا رہی ہے؟

(ب) کیا یہ درست ہے کہ UET لاہور میں مچھروں کی بہتات کی وجہ سے ڈینگی کا خطرہ لاحق ہے

اور یونیورسٹی اپنے لیول پر کچھ بھی اقدامات نہیں اٹھا رہی ہے اس کی وجوہات بیان کی جائیں؟

(ج) سال 2016 اور سال 2017 میں UET لاہور نے ڈینگی کے خلاف کیا کیا اقدامات اٹھائے نیز اس عرصہ کے دوران UET کے کتنے ملازمین ڈینگی کا شکار ہوئے ان کی طبعی امداد کے لئے UET نے کیا کیا سہولیات فراہم کیں مکمل تفصیل سے آگاہ کیا جائے؟

(تاریخ وصولی 24 نومبر 2017 تا تاریخ ترسیل 21 دسمبر 2017)

جواب

وزیر ہائر ایجوکیشن

(الف) یونیورسٹی آف انجینئرنگ اینڈ ٹیکنالوجی، لاہور میں مچھروں اور ڈینگی کے حوالے سے خاطر خواہ صفائی، سپرے اور فیومی گیشن کا انتظام موجود ہے اور اس سلسلے میں یونیورسٹی کا تشکیل شدہ ڈینگی سیل بھر پور طریقے سے ہاسٹلز، رہائش گاہ اور تدریسی ڈیپارٹمنٹ ڈینگی سے بچاؤ کے لیے ہمہ وقت مصروف کار رہتا ہے۔

پنجاب ڈسٹرکٹ ہیلتھ آفس شالیمار ٹاؤن کی ٹیمیں باقاعدگی سے یونیورسٹی کا ان ڈور اور آؤٹ ڈور معائنہ کرتی ہیں اور ان سے مشاورت سے سپرے اور فیومی گیشن حسب ضرورت کی جاتی ہے۔ کسی بھی ہنگامی صورتحال سے نمٹنے کے لیے یونیورسٹی کی ڈسپنسری میں ابتدائی طبی امداد کی مؤثر سہولیات موجود ہیں۔ اس کے علاوہ ڈینگی سیزن کے آغاز اور اس کے دوران ڈینگی سے بچاؤ کی آگاہی مہم ہینڈ آؤٹ، بیسز، ڈینگی واک اور سیمینار کی صورت میں جاری ہے۔

(ب) یونیورسٹی اپنے لیول پر انتہائی اقدامات کر رہی ہے اور یونیورسٹی پنجاب ڈسٹرکٹ ہیلتھ آفس شالیمار ٹاؤن کے ساتھ مل کر مچھروں اور ڈینگی لاروا سے بچاؤ کیلئے اقدامات کرتی رہتی ہے۔

(ج) 2016 اور 2018ء میں ڈینگی لاروا کے تدارک کیلئے عوامی آگاہی مہم اشتہارات، بیسز، سیمینار اور واک کے ذریعے کی گئی۔ اس کے علاوہ سپرے اور فیومی گیشن پنجاب ہیلتھ ڈیپارٹمنٹ کی ٹیموں کے ساتھ مشاورت سے ہاسٹلز، رہائش گاہ اور ڈیپارٹمنٹ میں کی گئی۔ ریکارڈ کے مطابق 2016ء اور 2017ء میں کوئی ڈینگی مریض نہیں پایا گیا۔

یہ اقدامات اے سی شالیمار ٹاؤن کی طرف سے بلائی گئی ہفتہ وار میٹنگ میں شیئر کیے جاتے ہیں۔

(تاریخ وصولی جواب 29 جنوری 2018)

لاہور:- انجینئرنگ یونیورسٹی کے ملازمین اور رقبہ سے متعلقہ تفصیلات

*9593: محترمہ نگہت شیخ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) UET لاہور میں کل کتنے شعبہ جات ہیں نیز ان شعبہ جات کا آغاز کب اور کن کن سالوں میں کیا گیا؟

(ب) UET لاہور کے شعبہ جات کے پروفیسرز، ڈین اور ان کے انچارج کی مکمل تفصیل سے آگاہ کیا جائے؟

(ج) انجینئرنگ یونیورسٹی کے ملازمین کی گریڈ وائرز اور عمدہ وائرز کی تفصیل فراہم کی جائے؟

(تاریخ وصولی 24 نومبر 2017 تاریخ ترسیل 21 دسمبر 2017)

جواب

وزیر ہائر ایجوکیشن

(الف) یونیورسٹی ہذا میں 27 شعبہ جات ہیں ان شعبہ جات کا آغاز جن سالوں میں ہوا اس کی تفصیل (ضمیمہ "الف") ایوان کی میز پر رکھ دی گئی ہے۔

(ب) UET، لاہور کے شعبہ جات کے پروفیسرز، ڈین اور ان کے انچارج کی تفصیل (ضمیمہ - ب) ایوان کی میز پر رکھ دی گئی ہے

(ج) انجینئرنگ یونیورسٹی کے ملازمین کی گریڈ وائرز اور عمدہ وائرز تفصیل (ضمیمہ - ج) ایوان کی میز پر رکھ دی گئی ہے

(تاریخ وصولی جواب 29 جنوری 2018)

ساہیوال میں کالجوں کی بلڈنگ اور طالب علموں کی تعداد سے متعلقہ تفصیلات

*9602: محترمہ نبیلہ حاکم علی خاں: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) ساہیوال میں کون کون سے سرکاری گریڈ وائرز کالجز کہاں کہاں ہیں؟

(ب) ان کالجوں میں زیر تعلیم طالب علموں کی تعداد کتنی ہے؟

(ج) ان کالجوں میں بلڈنگ کی پوزیشن کیا ہے اور کس کس کالج کی بلڈنگ طالب علموں کی تعداد سے کم ہے؟

(د) ان کالجوں میں ٹیچنگ کیدر کی کون کون سی اسامیاں کب سے خالی ہیں؟

(ہ) ان کالجوں میں سے کس کس کالج کے پاس طالب علموں کے لئے بسیں ہیں اور کن کے پاس یہ سہولت نہ ہے؟

(و) ان کالجوں میں Missing Facilities کون کون سی ہیں اور کب تک پوری کی جائیں گی؟
(تاریخ وصولی 29 نومبر 2017ء تاریخ ترسیل 21 دسمبر 2017ء)

جواب

وزیر ہائر ایجوکیشن

(الف)

- 1- گورنمنٹ پوسٹ گریجویٹ کالج ساہیوال۔
- 2- گورنمنٹ امامیہ کالج ساہیوال
- 3- گورنمنٹ ڈگری کالج چیچہ وطنی۔
- 4- گورنمنٹ کالج آف کامرس ساہیوال
- 5- گورنمنٹ کالج آف کامرس چیچہ وطنی۔
- 6- گورنمنٹ پوسٹ گریجویٹ کالج برائے خواتین ساہیوال
- 7- گورنمنٹ کالج برائے خواتین فریڈ ٹاؤن ساہیوال۔
- 8- گورنمنٹ کالج برائے خواتین کمیر ٹاؤن ساہیوال
- 9- گورنمنٹ کالج برائے خواتین ہڑپہ۔
- 10- گورنمنٹ کریسنٹ کالج برائے خواتین چیچہ وطنی
- 11- گورنمنٹ انسٹی ٹیوٹ آف کامرس برائے خواتین ساہیوال

(ب)

- 1- گورنمنٹ پوسٹ گریجویٹ کالج ساہیوال 4877
- 2- گورنمنٹ امامیہ کالج ساہیوال 1104
- 3- گورنمنٹ ڈگری کالج چیچہ وطنی 1666
- 4- گورنمنٹ کالج آف کامرس ساہیوال 973
- 5- گورنمنٹ کالج آف کامرس چیچہ وطنی 318
- 6- گورنمنٹ پوسٹ گریجویٹ کالج برائے خواتین ساہیوال 4010
- 7- گورنمنٹ کالج برائے خواتین فریڈ ٹاؤن ساہیوال 530
- 8- گورنمنٹ کالج برائے خواتین کمیر ٹاؤن ساہیوال 245
- 9- گورنمنٹ کالج برائے خواتین ہڑپہ 802

10- گورنمنٹ کریسنٹ کالج برائے خواتین چیچہ وطنی 2359

11- گورنمنٹ انسٹی ٹیوٹ آف کامرس برائے خواتین ساہیوال 146

(ج) درج ذیل کالجز کی بلڈنگز طالب علموں کی تعداد کے لئے ناکافی ہیں، اس کے علاوہ تمام کالجز کی بلڈنگز پوزیشن کے لحاظ سے ٹھیک ہیں۔ ان پر سالانہ M&R سے مرمت وغیرہ ہوتی رہتی ہے۔

1- گورنمنٹ ڈگری کالج چیچہ وطنی۔

2- گورنمنٹ کریسنٹ کالج برائے خواتین چیچہ وطنی

3- گورنمنٹ پوسٹ گریجویٹ کالج ساہیوال۔ 4- گورنمنٹ انسٹی ٹیوٹ آف کامرس برائے خواتین ساہیوال

یہاں یہ وضاحت کی جاتی ہے کہ جہاں تک گورنمنٹ پوسٹ گریجویٹ کالج ساہیوال کا تعلق ہے وہاں میسنگ

فیسلیٹز فراہم کرنے کے لئے ایک منصوبہ موجودہ مالی سال کے سالانہ ترقیاتی پروگرام میں شامل ہے۔ جس

کی مالیت 44.740 ملین روپے ہے۔ دیگر کالجز کے لئے اعداد و شمار اکٹھے کئے جا رہے ہیں اور مرحلہ وار

وسائل کی دستیابی کے ساتھ یہ میسنگ فیسلیٹز فراہم کر دی جائیں گی۔

(د) درج ذیل کالجز کے پاس سرکاری بسیں ہیں۔

1- گورنمنٹ پوسٹ گریجویٹ کالج ساہیوال۔ 2- گورنمنٹ پوسٹ گریجویٹ کالج برائے خواتین ساہیوال

3- گورنمنٹ کالج برائے خواتین ہڑپہ۔ 4- گورنمنٹ کریسنٹ کالج برائے خواتین چیچہ وطنی

درج ذیل کالجز کے پاس سرکاری بسیں نہیں ہیں۔

1- گورنمنٹ امامیہ کالج ساہیوال۔

2- گورنمنٹ ڈگری کالج چیچہ وطنی

3- گورنمنٹ کالج آف کامرس ساہیوال۔ 4- گورنمنٹ کالج آف کامرس چیچہ وطنی

5- گورنمنٹ کالج برائے خواتین فریڈ ٹاؤن ساہیوال۔

6- گورنمنٹ کالج برائے خواتین کمیر ٹاؤن ساہیوال

7- گورنمنٹ انسٹی ٹیوٹ آف کامرس برائے خواتین ساہیوال

موجودہ مالی سال میں 500.000 ملین کی رقم بسوں کے لئے مختص ہے۔ جس کے تحت پنجاب بھر کے کالجز

کو مرحلہ وار بسیں فراہم کی جائیں گی جہاں تک گورنمنٹ کالج برائے خواتین کمیر ٹاؤن کا تعلق ہے۔ اسکے

PC-I میں ایک بس شامل ہے جو اسی سال فراہم کر دی جائے گی۔

(ہ) فرنیچر، کتابیں، سائنس لیب کے آلات اور کمپیوٹر کے سامان کے لئے گرانٹ جاری کر دی ہے جو اسی مالی سال میں فراہم کر دی جائیں۔ دیگر تفصیل درج ذیل ہے۔

- 1- اکیڈمک بلاک، کمپیوٹر لیب، ملٹی پریزہال برائے گورنمنٹ ڈگری کالج چیچہ وطنی
 - 2- اکیڈمک بلاک، کمپیوٹر لیب، ملٹی پریزہال برائے گورنمنٹ کریسنٹ کالج برائے خواتین چیچہ وطنی
 - 3- ملٹی پریزہال، کمپیوٹر لیب برائے گورنمنٹ امامیہ کالج ساہیوال
 - 4- بلڈنگ برائے گورنمنٹ انسٹی ٹیوٹ آف کامرس برائے خواتین ساہیوال (جس جگہ پر یہ ادارہ کام کر رہا ہے اس پر ٹیوٹا اور گورنمنٹ کالج آف کامرس ساہیوال کے درمیان تنازعہ ہے)
- جیسا کہ جز (ج) میں وضاحت کی گئی ہے کہ پنجاب کے تمام کالجز کو مرحلہ وار میسنگ فیسلٹیز فراہم کی جائیں گی۔ لہذا اگلے مالی سال میں ان کالجز کو بھی شامل کرنے کی کوشش کی جائے گی۔ تاہم کامرس کالج کے لئے ابھی زمین موجود نہیں ہے جو نہی زمین کی فراہمی کا معاملہ طے ہوا کالج کی عمارت تعمیر کر دی جائے گی۔

(تاریخ وصولی جواب 29 جنوری 2018)

امتحانات میں پرچوں کی ری چیکنگ کے طریق کار کی تفصیل

*9609: ڈاکٹر سید وسیم اختر: کیا وزیر سکولز ایجوکیشن ازراہ نوازش بیان فرمائیں گے کہ:-

- (الف) امتحانات میں پرچوں کی ری چیکنگ کا کیا طریق کار ہے؟
- (ب) اگر کسی طالب علم کا جواب درست ہے اور اس کو نمبر نہیں دیئے گئے اس طالب علم کو مستقبل سے محروم کرنے کا کسی کو کیا حق ہے اور اس کی سزا کیا ہے؟
- (ج) اگر کوئی ایسا قانون نہیں ہے تو پھر ایسے اساتذہ جو جان بوجھ کر نمبر نہیں دیتے، ان کے لئے قانون سازی کرنے کا حکومت ارادہ رکھتی ہے تو کب تک؟

(تاریخ وصولی 29 نومبر 2017 تاریخ ترسیل 21 دسمبر 2017)

(جواب موصول نہیں ہوا)

صوبہ کے سرکاری کالجز میں لائبریریوں اور اسٹنٹ لائبریریوں کی اسامیوں کی تفصیل

*9634: میاں محمد رفیق: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) صوبہ کے سرکاری کالجز میں لائبریریوں اور اسٹنٹ لائبریریوں کی کل کتنی اسامیاں ہیں؟

(ب) لائبریری سائنس کے پروفیسرز، ایسوسی ایٹ پروفیسرز، اسٹنٹ پروفیسرز اور لیکچرار کی کل کتنی
اسامیاں ہیں؟

(ج) مذکورہ بالا اسامیوں میں کتنی اسامیاں کہاں کہاں کب سے خالی ہیں، تفصیلات فراہم کی جائیں؟

(د) کیا محکمہ ان خالی اسامیوں پر بھرتی کا ارادہ رکھتا ہے تو کب تک؟

(تاریخ وصولی 22 دسمبر 2017 تاریخ ترسیل 11 جنوری 2018)

(جواب موصول نہیں ہوا)

رائے ممتاز حسین بابر

سیکرٹری

لاہور

29 جنوری 2018ء

بروز منگل مورخہ 30۔ جنوری 2018 کو محکمہ ہائر ایجوکیشن کے سوالات و جوابات کی فہرست اور نام اراکین
اسمبلی

نمبر شمار	نام رکن اسمبلی	سوالات نمبر
1	ڈاکٹر سید وسیم اختر	9609-8900
2	محترمہ نگہت شیخ	9593-9592-9044
3	محترمہ شمشادہ اسلم	8882
4	الحاج محمد الیاس چنیوٹی	8956-8930
5	محترمہ حنا پرویز بٹ	9159-9158
6	جناب احسن ریاض فقیانہ	9419-9372
7	میاں طارق محمود	9383-9376
8	جناب عبدالرؤف مغل	9437
9	حاجی عمران ظفر	9452
10	محترمہ زیب النساء اعوان	9518
11	محترمہ لبنی ریحان	9531
12	محترمہ مدیحہ رانا	9543
13	میاں محمد رفیق	9634-9547
14	جناب محمد ارشد ملک، ایڈووکیٹ	9548
15	جناب محمد وحید گل	9555
16	محترمہ نبیلہ حاکم علی خاں	9602